

लोक निर्माण विभाग

पत्र सूचना शाखा

सूचना एवं जनसम्पर्क विभाग ,उत्तर प्रदेश

कन्नौज-तिर्वा मार्ग पर कानपुर-कासगंज रेल सेक्शन के सम्पार पर दो लेन उपरिगामी सेतु निर्माण की पुनः पुनरीक्षित लागत की स्वीकृति प्रदान की गयी।

उ0प्र0 शासन द्वारा जनपद कन्नौज में कन्नौज-तिर्वा मार्ग पर कानपुर-कासगंज रेल सेक्शन के सम्पार संख्या-93बी/टी-2 पर दो लेन उपरिगामी सेतु की पुनः पुनरीक्षित आंकलित लागत रू0 24 करोड़ 92 लाख 73 हजार की प्रशासकीय एवं वित्तीय स्वीकृति प्रदान की गयी है, जिसमें मुख्य सेतु रेलवे भाग की लागत रू0 4 करोड़ 22 लाख 94 हजार एवं पहुंच मार्ग आदि की लागत रू0 20 करोड़ 69 लाख 79 हजार है। इस सम्बन्ध में आवश्यक शासनादेश उ0प्र0 शासन लोक निर्माण अनुभाग-11 द्वारा जारी किया गया है।

जारी शासनादेश में प्रमुख अभियन्ता (विकास) एवं विभागाध्यक्ष, लोक निर्माण विभाग को निर्देशित किया गया है कि वह सुनिश्चित करेंगे कि प्रायोजना अन्तर्गत यूटिलिटी शिफ्टिंग से सम्बन्धित कार्यों का विस्तृत आगणन सम्बन्धित विभागों से प्राप्त कर तथा उसपर सक्षम स्तर की तकनीकी स्वीकृति भी प्राप्त कर ही निर्माण कार्य प्रारम्भ किया जाय। लेबर सेस की धनराशि इस शर्त के अधीन होगी कि श्रम विभाग को उस धनराशि का नियमानुसार भुगतान किया जायेगा।

उपमुख्यमंत्री श्री केशव प्रसाद मौर्य ने विभागीय अधिकारियों को निर्देश दिये हैं कि कार्य की विशिष्टियां, मानक व गुणवत्ता की जिम्मेदारी कार्यदायी संस्था की होगी। प्रायोजना का निर्माण ससमय पूर्ण किया जाना सुनिश्चित किया जाय।

श्री केशव प्रसाद मौर्य

माननीय उपमुख्यमंत्री एवं लोक निर्माण मंत्री

दिनांक 11 नवंबर 2020